

Navabharat Times

रेलवे में खाली पदों पर छह महीने में होगी भर्ती

नॉर्दर्न रेलवे के जीएम आर. के. कुलश्रेष्ठ गुरुवार को पुराना गाजियाबाद स्टेशन का निरीक्षण करने पहुंचे। यहां उन्होंने लोको लॉबी और रनिंग रूम का निरीक्षण किया। इस दौरान गार्ड और ड्राइवर ने रनिंग रूम में कमरे कम होने की बात कही। इस पर कुलश्रेष्ठ ने स्टेशन के अधिकारियों को रनिंग रूम का एक्सटेंशन करने के निर्देश दिए। स्टेशन अधीक्षक और एटीएम को उन्होंने साफ-सफाई की व्यवस्था को दुरुस्त रखने की हिदायत दी। उन्होंने कहा कि सुरक्षा के मामले में किसी तरह का समझौता न किया जाए। निरीक्षण के बाद उन्होंने रेलवे बारात घर में जाकर सेफ्टी सेमिनार में भाग लिया।

जल्द होगी खाली पदों पर भर्ती गाजियाबाद स्टेशन पर स्टाफ की कमी को लेकर अधिकारियों ने जीएम को जानकारी दी। इस पर उन्होंने कहा कि इस संबंध में एक प्रस्ताव बनाकर रेलवे बोर्ड को भेजा जाएगा। उन्होंने कहा कि जल्द ही सभी खाली पदों पर भर्ती की जाएगी। ज्ञात हो कि फिलहाल गाजियाबाद स्टेशन पर अलग-अलग विभागों के करीब 1500 पद खाली पड़े हैं।